

ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០២ ប.ក.ប



សេចក្តីសម្រេច

ស្តីពី

**ការបង្កើតគណៈកម្មការចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បី
បិទអាគាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាគាស
យានដ្ឋានអន្តរជាតិថ្មី**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញកិច្ចព្រមព្រៀងសម្បទានបន្ថែមលើកទី៤ រវាងរាជរដ្ឋាភិបាលកម្ពុជា និងក្រុមហ៊ុនសម្បទានព្រលានយន្តហោះ (SCA) ចុះថ្ងៃទី០៦ ខែកញ្ញា ឆ្នាំ២០០១
- យោងតាមការចាំបាច់

សម្រេច

ប្រការ ១.-

ត្រូវបានបង្កើតគណៈកម្មការចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បីបិទអាគាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាគាសយានដ្ឋានអន្តរជាតិថ្មី ដែលមានសមាសភាពដូចខាងក្រោម ៖

១. ឯកឧត្តម	ជា វ៉ាន់សេត		ប្រធាន
២. ឯកឧត្តម	ម៉ៅ ហាវឡាវ	រដ្ឋលេខាធិការនៃរដ្ឋលេខាធិការដ្ឋានអាគាសចរស៊ីវិល	អនុប្រធាន
៣. ឯកឧត្តម	តីករេត សំរេច	រដ្ឋលេខាធិការទីស្តីការគណៈរដ្ឋមន្ត្រី	អនុប្រធាន
៤. ឯកឧត្តម	វ៉ិ តាយី	រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ	អនុប្រធាន
៥. ឯកឧត្តម	ហ៊ុន ឡាន់ស៊ី	រដ្ឋលេខាធិការទីស្តីការគណៈរដ្ឋមន្ត្រី	អនុប្រធាន
៦. ឯកឧត្តម	គង់ វិបុល	អគ្គនាយកនៃអគ្គនាយកដ្ឋានពន្ធដារ	សមាជិក
៧. ឯកឧត្តម	សយ សុខាន់	អនុរដ្ឋលេខាធិការនៃរដ្ឋលេខាធិការដ្ឋានអាគាសចរស៊ីវិល	សមាជិក
៨. ឯកឧត្តម	គង់ ប័ន្ទុវាសនា	ទីប្រឹក្សាអមទីស្តីការគណៈរដ្ឋមន្ត្រី និងជាប្រធាននាយកដ្ឋានទំនាក់ទំនងអន្តរជាតិ	សមាជិក

៩. ឯកឧត្តម **យ៉ង់ ចំរើនឫទ្ធិ** ជំនួយការឯកឧត្តមឧបនាយករដ្ឋមន្ត្រីប្រចាំការ សមាជិក
១០. ឯកឧត្តម **ហាក់ សុខហេង** អគ្គលេខាធិការរងក្រុមប្រឹក្សាអ្នកច្បាប់ សមាជិក
១១. លោក **ថោង ជ័យវាសនា** មន្ត្រីខុទ្ទកាល័យទីស្តីការគណៈរដ្ឋមន្ត្រី សមាជិក។

ប្រការ ២.-

គណៈកម្មការចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បីបិទអាកាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាកាសយានដ្ឋានអន្តរជាតិថ្មី មានភារកិច្ចដូចខាងក្រោម៖

- ចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បីបិទអាកាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាកាសយានដ្ឋានអន្តរជាតិថ្មី
- ចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បីទូទាត់សំណងសម្រាប់ការបិទអាកាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាកាសយានដ្ឋានអន្តរជាតិថ្មី ស្របតាមខ្លឹមសារប្រការ៧ នៃកិច្ចព្រមព្រៀងសម្បទានបន្ថែមលើកទី៤ ចុះថ្ងៃទី០៦ ខែកញ្ញា ឆ្នាំ២០០១
- អនុវត្តភារកិច្ចផ្សេងទៀត ដែលរាជរដ្ឋាភិបាលប្រគល់ជូន។

ប្រការ ៣.-

គណៈកម្មការចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បីបិទអាកាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាកាសយានដ្ឋានអន្តរជាតិថ្មី អាចអញ្ជើញតំណាងក្រសួង ស្ថាប័នពាក់ព័ន្ធ និងអ្នកជំនាញ ដើម្បីពិគ្រោះយោបល់ ឬចូលរួមក្នុងកិច្ចប្រជុំរបស់ខ្លួន ឬចូលរួមក្នុងការសិក្សាស្រាវជ្រាវ និងផ្តល់យោបល់តាមការចាំបាច់។

គណៈកម្មការចរចាជាមួយក្រុមហ៊ុនសម្បទានព្រលានយន្តហោះ (SCA) ដើម្បីបិទអាកាសយានដ្ឋានអន្តរជាតិសៀមរាបបច្ចុប្បន្ន មុនចាប់ផ្តើមដំណើរការអាកាសយានដ្ឋានអន្តរជាតិថ្មីមានសិទ្ធិបង្កើតអនុគណៈកម្មការ ឬក្រុមការងារ តាមការចាំបាច់។

ប្រការ ៤.-

សមាជិកគណៈកម្មការ ត្រូវចូលរួមប្រជុំតាមការអញ្ជើញរបស់ប្រធាន ឬអនុប្រធានតាមការប្រគល់សិទ្ធិរបស់ប្រធាន។

ប្រការ ៥.-

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។


ប្រការ ៦.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីគ្រប់ក្រសួងស្ថាប័នដែលពាក់ព័ន្ធនិងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

កន្លែងទទួល ៖

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចប្រការ៦
- រាជកិច្ច
- ឯកសារ-កាលប្បវត្តិ

ធ្វើនៅរាជធានីភ្នំពេញ ថ្ងៃទី ២៤ ខែ តុលា ឆ្នាំ២០១៧



សម្តេចអគ្គមហាសេនាបតីតេជោ ហ៊ុន សែន